



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, माघ १२ गते २०४६ साल (संख्या ४१)

भाग ३

श्री ५ को सरकार

सूचना तथा सञ्चार मन्त्रालयको सूचना

राष्ट्रिय समाचार समिति (तेस्रो संशोधन) नियमावली, २०४६

राष्ट्रिय समाचार समिति नियमावली, २०४१ लाई संशोधन गर्न वाञ्छनीय भएकोले,

राष्ट्रिय समाचार समिति ऐन, २०१६ को दफा ३३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम “राष्ट्रिय समाचार समिति (तेस्रो संशोधन) नियमावली, २०४६” रहेको छ ।

(२) यो नियमावली तुरुन्त प्रारम्भ हुनेछ ।

२. राष्ट्रिय समाचार समिति नियमावली, २०४१ को नियम ३२ मा संशोधन:

राष्ट्रिय समाचार समिति नियमावली, २०४१ (यसपछि “मूल नियमावली,” भनिएको) को नियम ३२ को सट्टा देहायको नियम ३२ राखिएको छ:-

“३२ अनिवार्य अवकाश: (१) कुनै कर्मचारीको उमेर ५८ वर्ष पुरा

भएपछि वा सेवा अवधि ३० वर्ष पुरा भएपछि निजलाई समितिको नोकरीबाट अवकाश दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्पष्टीकरण: यस नियमको प्रयोजनको निमित्त कर्मचारीको उमेर देहाय बमोजिम हिसाब गरिनेछः-

- (क) नोकरीमा प्रवेश गरेको बेलामा निजले पेश गरेको शैक्षिक संस्थाको प्रमाणपत्रमा किटिएको जन्मदिन वा वर्षबाट हुन आएको उमेर,
- (ख) त्यस्तो रेकर्ड नभएमा निजले नोकरीमा प्रवेश गरेको बेलामा व्यक्तिगत विवरणमा लेखिएको जन्मदिन वा वर्षबाट हुन आएको उमेर ।

(२) २० वर्ष वा सो भन्दाबढी सेवा अवधि पुगेका कुनै कर्मचारीलाई समितिले चाहेमा नोकरीबाट अवकाश दिन सक्नेछ । ”

३. खारेजी:- मूल नियमावलीको नियम ३३ खारेज गरिएको छ ।

आज्ञाले,

घनानाथ ओझा

श्री ५ को सरकारको का. मु. सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।